

රාජ්‍ය සේවා කොමිෂන් සභාව

පුරප්පාඩු පවතින ක්ෂේත්‍ර

අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය

කාර්මික අධ්‍යාපන හා පුහුණු කිරීමේ දෙපාර්තමේන්තුව

ශ්‍රී ලංකා කාර්මික අධ්‍යාපන සේවයේ III ශ්‍රේණියේ
උපදේශක නනතුර සඳහා බඳවා ගැනීමේ විවෘත තරඟ විභාගය
- 2026

කාර්මික අධ්‍යාපන හා පුහුණු කිරීමේ දෙපාර්තමේන්තුව යටතේ වන ශ්‍රී ලංකා කාර්මික අධ්‍යාපන සේවයේ III වන ශ්‍රේණියේ පහත සඳහන් උපදේශක තනතුරු සඳහා සුදුසුකම් සපුරා ඇති ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ. මෙම විභාගය විභාග කොමසාරිස් ජනරාල් විසින් 2026 ඔක්තෝබර් මස කොළඹදී පවත්වනු ඇත. මෙම විභාගය කල් දැමීමට හෝ අවලංගු කිරීමට රාජ්‍ය සේවා කොමිෂන් සභාවේ ලේකම්ගේ උපදෙස් මත විභාග කොමසාරිස් ජනරාල්ට බලය ඇත.

විභාගය සඳහා අයදුම්පත් භාරගන්නා අවසාන දිනය 2026 ජූලි මස 31 වේ.

අනු අංකය	තනතුර	මාධ්‍යය
01.	උපදේශක (කාර්මික විනු)	සිංහල
02.	උපදේශක (කාර්මික විනු)	දෙමළ
03.	උපදේශක (කෘෂිකර්ම)	සිංහල
04.	උපදේශක (කෘෂිකර්ම)	දෙමළ
05.	උපදේශක (තොරතුරු තාක්ෂණය)	සිංහල
06.	උපදේශක (මෝටර් යාන්ත්‍රික)	සිංහල
07.	උපදේශක (මෝටර් යාන්ත්‍රික)	දෙමළ
08.	උපදේශක (ශීතකරණ හා වායු සමන)	සිංහල
09.	උපදේශක (ශීතකරණ හා වායු සමන)	දෙමළ
10.	උපදේශක (විදුලි)	සිංහල
11.	උපදේශක (විදුලි)	දෙමළ
12.	උපදේශක (ලෝහ වැඩ)	සිංහල
13.	උපදේශක (ලෝහ වැඩ)	දෙමළ
14.	උපදේශක (ගොඩනැගිලි)	සිංහල
15.	උපදේශක (ගොඩනැගිලි)	දෙමළ

1.0 බඳවා ගැනීමේ ක්‍රමය :

1.1 විදුලි, ලෝහ වැඩ, කාර්මික විනය, මෝටර් යාන්ත්‍රික, ශීතකරණ හා වායුසමනය, ගොඩනැගිලි, යන වෘත්තීය ක්ෂේත්‍රවල උපදේශක තනතුරු සඳහා අයදුම්කර ඇති අයදුම්කරුවන් පමණක් ලිඛිත විභාගයක් හා වෘත්තීය පරීක්ෂණයක් මගින් බඳවාගනු ලැබේ.

1.2 එහිදී ලිඛිත විභාගය විභාග කොමසාරිස් ජනරාල් විසින් ද වෘත්තීය පරීක්ෂණ රාජ්‍ය සේවා කොමිෂන් සභාව විසින් පත්කරනු ලබන වෘත්තීය පරීක්ෂණ මණ්ඩලයක් විසින් ද පවත්වනු ලැබේ. වෘත්තීය පරීක්ෂණයේ ප්‍රතිඵල රාජ්‍ය සේවා කොමිෂන් සභාව විසින් විභාග කොමසාරිස් ජනරාල් වෙත ඉදිරිපත් කිරීමෙන් අනතුරුව අභියෝග්‍යතාව, සාමාන්‍ය දැනීම හා වෘත්තීය පරීක්ෂණයේ ලකුණු සඳහා පිළිවෙලින් 1:1:1 අනුපාතයට බර තැබීම මත ලිඛිත විභාගයට හා ප්‍රායෝගික පරීක්ෂණයට වෙන් වෙන්ම 40% ක් හෝ ඊට වැඩි ලකුණු ලැබූ අයදුම්කරුවන් කුසලතා අනුපිළිවෙලින් පුරප්පාඩු සංඛ්‍යාව මත ලැයිස්තුගත කර විභාග කොමසාරිස් ජනරාල් විසින් රාජ්‍ය සේවා කොමිෂන් සභාව වෙත ඉදිරිපත් කරනු ලැබේ.

1.3 ඉන් අනතුරුව අයදුම්කරුවන්ගේ සුදුසුකම් පරීක්ෂා කිරීම සඳහා සම්මුඛ පරීක්ෂණයට කැඳවනු ලැබේ. මෙම සම්මුඛ පරීක්ෂණය සඳහා කැඳවනු ලබන්නේ, ලිඛිත විභාගයේ සහ වෘත්තීය පරීක්ෂණයේ ලකුණුවල එකතුව අනුව කුසලතා අනුපිළිවෙලින් පවතින පුරප්පාඩු සංඛ්‍යාව පදනම් කරගෙන රාජ්‍ය සේවා කොමිෂන් සභාව විසින් තීරණය කරනු ලබන අයදුම්කරුවන් සංඛ්‍යාවක් වේ.

1.4 ඉහත අංක 1.1 හි සඳහන් ක්ෂේත්‍රවලට අයත් නොවන කෘෂිකර්මය ක්ෂේත්‍රය සහ තොරතුරු තාක්ෂණය යන උපදේශක තනතුරු සඳහා අයදුම්කර ඇති අයදුම්කරුවන් ලිඛිත විභාගයේ ලකුණුවල එකතුව අනුව 40% හෝ ඊට වඩා වැඩි ලකුණු ලැබූ අයදුම්කරුවන්ගේ කුසලතා අනුපිළිවෙළ ලැයිස්තු ගත කර රාජ්‍ය සේවා කොමිෂන් සභාව විසින් තීරණය කරනු ලබන අයදුම්කරුවන් සංඛ්‍යාවක් සුදුසුකම් පරීක්ෂා කිරීම සඳහා සම්මුඛ පරීක්ෂණ මණ්ඩලයක් වෙත කැඳවනු ලැබේ.

1.5 අයදුම්කරුවන්ගේ සුදුසුකම් සනාථ කිරීමෙන් අනතුරුව පවතින පුරප්පාඩු සංඛ්‍යාව අනුව රාජ්‍ය සේවා කොමිෂන් සභාව තීරණය කරනු ලබන සංඛ්‍යාව අදාළ තනතුරෙහි III ශ්‍රේණියට බඳවා ගනු ලැබේ.

1.6 උපදේශක තනතුරු සඳහා බඳවා ගැනීමේ දී අනුමත පුරප්පාඩු සංඛ්‍යාවෙන් 60% ක් විවෘත ධාරාව යටතේ බඳවා ගනු ලැබේ.

1.7 සමත් ලකුණු ප්‍රමාණය සහිත අයදුම්කරුවන් සීමිත/විවෘත ක්‍රමයන් යටතේ වූ නියමිත බඳවා ගැනීමේ උපරිම ප්‍රතිශතය සම්පූර්ණ කර නොමැති නම් අනෙක් බඳවා ගැනීමේ ධාරාවෙන් තෝරා ගැනීම තුළින් අනුමත පුරප්පාඩු සංඛ්‍යාව පිරවීමට කටයුතු කරනු ලැබේ.

1.8. පත්වීම් බලධාරියා විසින් ප්‍රතිඵල නිකුත් කිරීමට සුදුසු දිනය දන්වා එවූ පසු ලිඛිත විභාගයෙන් එක් එක් විෂයට ලබා ගත් ලකුණු / මුළු ලකුණු සඳහන් කළ ප්‍රතිඵල සටහනක් විභාගයට ඉදිරිපත් වූ සියලුම අයදුම්කරුවන් වෙත තැපැල් මගින් යැවීමට හෝ www.results.exams.gov.lk වෙබ් අඩවිය හරහා ප්‍රතිඵල නිකුත් කිරීමට හෝ ශ්‍රී ලංකා විභාග දෙපාර්තමේන්තුව විසින් පියවර ගනු ඇත.

2.0 සේවයේ නියුක්ත කරවීමේ කොන්දේසි :

2.1 රාජ්‍ය සේවයේ පත්කිරීම් පාලනය කෙරෙන පොදු කොන්දේසිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2310/29 දරන සහ 2022.12.14 දිනැති අති විශේෂ ගැසට් පත්‍රයේ පළ වූ රාජ්‍ය සේවා කොමිෂන් සභා කාර්ය පටිපාටික රීතිවලට ද ආයතන සංග්‍රහයේ විධිවිධානවලට ද මුදල් රෙගුලාසි සහ ශ්‍රී ලංකා කාර්මික අධ්‍යාපන සේවයේ (III ශ්‍රේණියේ උපදේශක සේවා ගණය සඳහා වූ) 2020.07.06 දිනැති අති විශේෂ ගැසට් පත්‍රයේ පළ කරන ලද සේවා ව්‍යවස්ථාවේ ඇතුළත් බඳවා ගැනීමේ පටිපාටියේ විධිවිධාන සහ ඒවාට දැනට කර ඇති හා මින් මතු කෙරෙන සංශෝධනවලට ද යටත්ව තෝරාගනු ලබන අපේක්ෂකයන් මෙම තනතුරට පත් කරනු ලැබේ.

2.2. මෙම තනතුර ස්ථිරය. විශ්‍රාම වැටුප් සහිත ය. විශ්‍රාම වැටුප් ක්‍රම පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයට පත්වීම්ලාභියා යටත් විය යුතු ය. තව ද පත්වීම්ලාභියා විසින් වැන්දඹු හා අනන්දරු විශ්‍රාම වැටුප් ක්‍රමයට/ වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතු ය. රජය මගින් විටින් විට නියම කරනු ලබන ආකාරයට පත්වීම්ලාභියා ඒ සඳහා දායක මුදල් ගෙවිය යුතු ය.

2.3 මෙම තනතුරට පත්වීම් ලබන නිලධාරීන් වසර තුනක (03) ක පරිවාස කාලයකට යටත් වන අතර, එම වසර තුන ඇතුළත පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.

2.4 සේවයේ III ශ්‍රේණියට බඳවා ගන්නා සියලුම නිලධාරීන් වෘත්තීය තාක්ෂණ විශ්වවිද්‍යාලයකින් හෝ විශ්වවිද්‍යාල ප්‍රතිපාදන කොමිෂන් සභාව අනුමත කළ විශ්වවිද්‍යාලයකින් හෝ දෙපාර්තමේන්තුව මගින් හෝ පවත්වනු ලබන ඉගැන්වීමේ/ පුහුණු කිරීමේ ක්‍රමවේදයන් පිළිබඳ පැය 300 ක පුහුණු පාඨමාලාවකට සහභාගී විය යුතු අතර පත්වීම් ස්ථිර කිරීම සඳහා මෙම පුහුණු සහතික ලබා තිබිය යුතු ය.

2.5 III ශ්‍රේණියට බඳවා ගන්නා සියලුම නිලධාරීන් සේවාගත කිරීමට පෙර අවම වශයෙන් සති හතරක (04) (පැය 160 ක) මූලික ඉගැන්වීමේ ක්‍රමවේද පිළිබඳව පුහුණු පාඨමාලාව සම්පූර්ණ කළ යුතුය. එහිදී පුහුණු කාලය අවසානයේ නිලධාරියාගේ ඉගැන්වීමේ හැකියාව ඇගයීමට ලක්කර සහතික පත්‍රයක් නිකුත් කරනු ලැබේ.

2.6 රාජ්‍ය පරිපාලන චක්‍රලේඛ 01/2014 හා ඊට අනුගාමික චක්‍රලේඛ විධිවිධාන අනුව වසර 05ක් තුළදී දෙවන භාෂාව පිළිබඳ ප්‍රවීණතා මට්ටම ලබා ගත යුතුය.

2.7 රාජ්‍ය භාෂාවක් නොවන භාෂා මාධ්‍යකින් සේවයට බැඳුණු නිලධාරීන් නියමිත භාෂා ප්‍රවීණතාව පරිවාස කාලය තුළ ලබා ගත යුතුය.

2.8 රාජ්‍ය සේවා කොමිෂන් සභා කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද දෙපාර්තමේන්තුගත අනෙකුත් නියෝගවලට ද මෙම පත්වීම් යටත් වේ.

2.9 නියම කරනු ලබන පරිදි මෙම දෙපාර්තමේන්තුවට අයත් ඕනෑම තාක්ෂණ / කාර්මික විද්‍යාලයක සේවය කිරීමට බැඳී සිටී.

2.10. තමා වෙත පිරිනමන ලද තනතුරේ රාජකාරී නියමිත දිනයේ දී භාර ගැනීමට අපොහොසත්වන හෝ මහ හරින පත්වීම්ලාභියකුගේ පත්වීම අවලංගු කරනු ලැබිය හැකිය.

3.0 වැටුප් හා දීමනා :

2025.03.25 දිනැති රාජ්‍ය පරිපාලන චක්‍රලේඛ 10/2025 හි SL – 1 – 2025 වැටුප් බණ්ඩය යටතේ මෙම තනතුරට රු. 82150 - 10 x 2400 – 8 x 2940 – 17 x 3900– 1,95,970/- ක මාසික වැටුප් පරිමාණය හිමිය. එම චක්‍රලේඛයේ උපලේඛන II හි සඳහන් පරිදි වැටුපෙහි පිහිටුවනු ලැබේ. මෙයට අමතරව රජය විසින් කලින් කල ගෙවනු ලබන වෙනත් දීමනා ද මෙම තනතුර දරන්නාට හිමිවනු ඇත.

4.0. බඳවාගැනීමේ සුදුසුකම් :

4.1 සාමාන්‍ය සුදුසුකම්

සෑම අයදුම්කරුවකුම පහත සඳහන් සුදුසුකම්, ඉල්ලුම් පත්‍ර භාර ගන්නා අවසාන දිනයට පෙර සම්පූර්ණ කර තිබිය යුතුය.

4.1.1 ශ්‍රී ලාංකික පුරවැසියකු විය යුතුය.

4.1.2 විශිෂ්ට වර්තයකින් හා මනා සෞඛ්‍ය තත්වයකින් යුක්ත විය යුතුය.

4.1.3 ඉල්ලුම් පත්‍ර භාරගන්නා අවසාන දිනට වයස අවු. 21ට නොඅඩු හා අවු. 40ට නො වැඩි විය යුතුය.

4.1.4. යම් ආගමික/ආගමික නිකායක පැවිදිවරයක් දරන කිසිදු තැනැත්තකු නොවිය යුතුය.

4.1.5. රාජ්‍ය සේවා කොමිෂන් සභා කාර්ය පටිපාටික රීතිවල v වැනි පරිච්ඡේදයේ සඳහන් එකදු නුසුදුසුකමකින් හෝ පෙළෙන්තකු නොවිය යුතුය.

4.1.6. ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටුකිරීමටත් ප්‍රමාණවත් ශාරීරික හා මානසික යෝග්‍යතාවකින් යුතු අයකු විය යුතුය.

4.2 .අධ්‍යාපන හා වෘත්තීය සුදුසුකම් :

අනු. අංකය	අධ්‍යාපන හා වෘත්තීය සුදුසුකම්	පළපුරුද්ද
01	විශ්වවිද්‍යාල ප්‍රතිපාදන කොමිෂන් සභාව විසින් පිළිගනු ලබන විශ්ව විද්‍යාලයකින්, අයදුම් කරන විෂය ක්ෂේත්‍රය ප්‍රධාන විෂයයක් වශයෙන් ඇතුළත් උපාධියක් ලබා තිබීම හෝ තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් ආයතනයකින් ක්ෂේත්‍රයට අදාළ NVQ 7 මට්ටමට සමාන SLQF 5 මට්ටම ලබා තිබීම.	නියමිත අධ්‍යාපන/ වෘත්තීය සුදුසුකම් ලැබීමෙන් පසුව, රජයේ දෙපාර්තමේන්තුවක හෝ පළාත් පාලන ආයතනයක හෝ සමාගම්පනත යටතේ හෝ ආයෝජන මණ්ඩලයේ හෝ ලියාපදිංචි වී ඇති අධ්‍යාපන/ පුහුණු ආයතනයක අයදුම්කරන විෂය ක්ෂේත්‍රයේ ඉගැන්වීම පිළිබඳ වසර 03 ක පළපුරුද්ද ලබා තිබීම හෝ රජයේ දෙපාර්තමේන්තුවක හෝ පළාත් පාලන ආයතනයක හෝ සමාගම් පනත යටතේ හෝ ආයෝජන මණ්ඩලයේ හෝ ලියාපදිංචි වී ඇති කර්මාන්ත ශාලාවක අයදුම්කරන විෂය ක්ෂේත්‍රය සම්බන්ධ තනතුරක වසර 03 ක වෘත්තීය පළපුරුද්දක් ලබා තිබීම හෝ ඉහත දෙයාකාරයෙන්ම වසර 03ක පළපුරුද්දක් ලබා තිබීම.

05. විභාග ගාස්තු:

විභාග ගාස්තුව රු.600 කි. විභාග ගාස්තු ගෙවීමේ දී මාර්ගගත පද්ධතියෙන් ලබාදෙන පහත ගාස්තු ගෙවීමේ ක්‍රමවේද යටතේ පමණක් ගෙවීම සිදු කළ යුතු ය .

- I. ඕනෑම බැංකු ණය කාඩ්පතක් මගින් (Any Bank Credit Card);
- II. අන්තර්ජාල ගෙවීම පහසුකම් සහිත ඕනෑම බැංකු හර කාඩ්පතක් මගින් (Any Bank Debit Card With the Facility of Internet Transactions);
- III. ලංකා බැංකුවේ මාර්ගගත බැංකු ක්‍රමය/ Flex යෙදවුම මගින් (Online Banking Method / Flex App of Bank of Ceylon);
- IV. ඕනෑම ලංකා බැංකු ශාඛාවක් මගින් (Any Branch of the Bank of Ceylon).

සටහන -

- (අ) ඉහත ක්‍රම මගින් ගෙවීම් සිදුකරන ආකාරය පිළිබඳ උපදෙස් වෙබ් අඩවියේ විභාගයට අදාළ තාක්ෂණික උපදෙස් යටතේ පළකර ඇත.
- (ආ) ගෙවීම් ලැබුණු බවට පණිවුඩයක් (SMS) මගින් හෝ විද්‍යුත් තැපැල් පණිවුඩයක් මගින් හෝ දන්වනු ලැබේ. විභාග ගාස්තුව සඳහා වන සම්පූර්ණ මුදලම ගෙවිය යුතු වන අතර ගාස්තු අඩුවෙන් ගෙවා ඇති අයදුම්පත් ප්‍රතික්ෂේප කරනු ලැබේ. ඉහත සඳහන් ගෙවීම් ක්‍රම මගින් විභාග ගාස්තු ගෙවීමේ දී සිදුවන දෝෂ සම්බන්ධයෙන් ශ්‍රී ලංකා විභාග දෙපාර්තමේන්තුව වග කියනු නොලැබේ.
- (ඇ) විභාගය සඳහා ගෙවන ලද මුදල කිසිම හේතුවක් නිසා ආපසු ගෙවීමක් හෝ වෙනත් විභාගයක් සඳහා මාරු කිරීමක් සිදුකරනු නොලැබේ.

6.0 අයදුම් කිරීමේ ක්‍රමය:

6.1 අයදුම්පත ශ්‍රී ලංකා විභාග දෙපාර්තමේන්තුවේ www.doenets.lk වෙබ් අඩවියේ “Our Services ” යටතේ ඇති “Online Applications Recruitment Exams/E.B. Exams” ඔස්සේ පළකර ඇති අතර අයදුම්පත් ඉදිරිපත් කළ හැක්කේ මාර්ගගත ක්‍රමයට (online) පමණි.

6.2. මාර්ගගත අයදුම්පත් භාර ගැනීම **2026 ජූලි මස 06 වැනි දින පෙ.ව.09.00** විවෘත වන අතර **2026 ජූලි මස 31 වැනි දින ප.ව. 09.00** ට අවසන් වේ.

6.3. දැනට රාජ්‍ය/ පළාත් සේවයේ නියුතු නිලධාරීන් අයදුම්පතේ පිටපතක් තම පෞද්ගලික ලිපිගොනුවට ඇතුළත් කිරීම සඳහා

ආයතන ප්‍රධානීන් වෙත භාරදිය යුතු අතර, සම්මුඛ පරීක්ෂණය සඳහා කැඳවනු ලබන අවස්ථාවේ දී ආයතන ප්‍රධානියා විසින් සහතික කළ අයදුම්පතේ පිටපතක් සහ සේවය සනාථ කිරීමේ ලිපියක් ඉදිරිපත් කළ යුතු ය.

අයදුම්පත් යොමු කිරීම අවසාන දිනය දක්වා ප්‍රමාද කිරීමෙන් ඇති වන ඕනෑම අහිතකර තත්ත්වයක් අයදුම්කරු විසින් විඳ දරාගත යුතුය.

6.4 ගැසට් නිවේදනයේ සඳහන් සුදුසුකම් ඇති අය පමණක් ඉල්ලීම් කර ඇතැයි යන පූර්ව නිගමනය මත අයදුම්පත් භාර ගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා නිවැරදිව සම්පූර්ණ කරන ලද අයදුම්පත් යොමු කර ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර මාර්ගගතව පමණක් නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ශ්‍රී ලංකා විභාග දෙපාර්තමේන්තුව විසින් ඒ බව වෙබ් නිවේදනයක් මගින් /අයදුම්කරුවන් වෙත කෙටි පණිවුඩයක් මගින් දන්වනු ලැබේ. තම ප්‍රවේශ පත්‍රය නොලද අපේක්ෂකයකු වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ ආයතනික විභාග සංවිධාන ශාඛාවෙන් විමසිය යුතු ය. එසේ විමසීමේ දී අයදුම්කරු තමා ඉල්ලීම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ ඉල්ලීම් ලිපියක් වෙබ් නිවේදනයේ සඳහන් විද්‍යුත් තැපැල් ලිපිනය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේදී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා සම්පූර්ණ කරන ලද අයදුම්පතේ ඡායා පිටපත හා විභාග ගාස්තු ගෙවීමෙන් ලද ලදුපතෙහි ඡායා පිටපත ළඟ තබා ගැනීම ප්‍රයෝජනවත් වනු ඇත. ප්‍රවේශ පත්‍රය පරීක්ෂා කර බලා සංශෝධන වෙතොත් කල්වේලා ඇතිව විභාග දෙපාර්තමේන්තුව අමතා අයදුම්පතට අනුව අදාළ සංශෝධන සිදු කර ගත යුතුය. විභාග ශාලාවේදී / සම්මුඛ පරීක්ෂණයේ දී සංශෝධන සඳහා කරනු ලබන ඉල්ලීම් සලකා බලනු නොලැබේ.

7.0 විභාග ප්‍රවේශය:

7.1 සෑම ආකාරයකින්ම සම්පූර්ණ අයදුම්පත් එවා ඇති අයදුම්කරුවන් වෙත විභාග කොමසාරිස් ජනරාල් විසින් ප්‍රවේශ පත්‍ර නිකුත් කරනු ලැබේ. විභාග අපේක්ෂකයා තම අත්සන සහතික කරවාගත් විභාග ප්‍රවේශ පත්‍රය විභාග ශාලාවේ ශාලාධිපති වෙත ඉදිරිපත් කළ යුතු ය. විභාග ප්‍රවේශ පත්‍රය ඉදිරිපත් කිරීමට අපොහොසත් වන අයදුම්කරුවන් හට විභාගය සඳහා පෙනී සිටීමට ඉඩ දෙනු නොලැබේ.

7.2 විභාග අපේක්ෂකයා තමාට නියම කර ඇති විභාග ශාලාවේදී විභාගයට පෙනී සිටිය යුතු ය.

7.3 සෑම අපේක්ෂකයකුම අනුගමනය කළ යුතු නීති මාලාවක් මෙම ගැසට් පත්‍රය ආරම්භයේ පළකර ඇත. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයන් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත්වීමට ඔහුට හෝ ඇයට සිදුවනු ඇත.

සටහන - අපේක්ෂකයකුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

8.0 විභාග ක්‍රමය හා විභාග මාධ්‍යය

විභාගය සිංහල සහ දෙමළ යන මාධ්‍යයන්ගෙන් පවත්වනු ලැබේ.

සටහන -

- (i) අපේක්ෂකයකු විභාගයේදී පෙනී සිටින සියලුම ප්‍රශ්න පත්‍රවලට එකම භාෂාවකින් පිළිතුරු සැපයිය යුතුය.
- (ii) තම අයදුම්පතෙහි සඳහන් විභාග භාෂා මාධ්‍යය වෙනස් කිරීමට ඉඩ දෙනු නොලැබේ.

9.0 අපේක්ෂකයාගේ අනන්‍යතාව:

විභාග අපේක්ෂක / අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපති සෑහීමකට පත්වන පරිදි ස්වකීය අනන්‍යතාවය සනාථ කළ යුතු ය. ඒ සඳහා පහත දැක්වෙන ලේඛන පමණක් වලංගු වේ.

- I. ජාතික හැඳුනුම්පත,
- II. වලංගු විදේශ ගමන් බලපත්‍රය,
- III. වලංගු ශ්‍රී ලාංකික රියදුරු බලපත්‍රය.

එමෙන්ම විභාග අපේක්ෂකයන් අනන්‍යතාව සනාථ කර ගත හැකි වන පරිදි මුහුණ ආවරණය කිරීමෙන් තොරව හා විද්‍යුත් සන්නිවේදන උපාංග පැළඳගෙන නොමැති බව සනාථ කර ගත හැකි වන පරිදි දෙකන් ආවරණය කිරීමෙන් තොරව විභාග ශාලාවට ඇතුළු විය යුතු ය. ඊට එකඟ නොවන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් මුහුණ හා දෙකන් ආවරණය කිරීමෙන් තොරව සිටිය යුතු ය.

10.0 සාවද්‍ය තොරතුරු සැපයීම :

අපේක්ෂකයකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පැවැත්වෙන කාලයේදී හෝ විභාගයෙන් පසුව හෝ යන ඕනෑම අවස්ථාවකදී ඔහුගේ අපේක්ෂකත්වය අවලංගු කිරීමට ඉඩ ඇත. අපේක්ෂකයකු විසින්

සාවද්‍ය බව දැන දැනම තොරතුරු ඉදිරිපත් කර ඇති බව හෝ යම් වැදගත් තොරතුරක් ඕනෑකමින් යටපත් කර ඇති බව අනාවරණය වුවහොත් රාජ්‍ය සේවයෙන් පහ කිරීමට යටත්වනු ලැබේ.

11.0 ලිඛිත විභාගය:

විභාගය සඳහා ප්‍රවේශ පත්‍ර නිකුත් කර ඇති සියලුම අයදුම්කරුවන් විභාග කොමසාරිස් ජනරාල් විසින් පවත්වනු ලබන ලිඛිත පරීක්ෂණයකට පෙනී සිටිය යුතුය. විභාගය සිංහල සහ දෙමළ මාධ්‍යයෙන් පමණක් පැවැත්වේ.

විෂයයන්	උපරිම ලකුණු ප්‍රමාණය	අවම සමත් ලකුණු ප්‍රමාණය
අභියෝග්‍යතාව	100	40%
සාමාන්‍ය දැනීම	100	40%

11.1 ලිඛිත විභාගය සඳහා විෂය නිර්දේශය :-

විෂයයන්	විෂය නිර්දේශය
1. අභියෝග්‍යතාව	සංඛ්‍යාත්මක හැකියාව තර්කානුකූලව කරුණු දැක්වීම සහ බුද්ධිමය, දැනුම පරීක්ෂා කිරීම තුළින් සේවයේ රාජකාරි කටයුතු සඳහා අයදුම්කරුගේ යෝග්‍යතාව සහ හැකියාව පරීක්ෂා කර බැලීම අරමුණු කොට මෙය සම්පාදනය කරනු ලැබේ. මෙය බහුවරණ හා කෙටි පිළිතුරු මාදිලියේ ප්‍රශ්නවලින් සමන්විත සියලුම ප්‍රශ්නවලට පිළිතුරු සැපයිය යුතු ප්‍රශ්න පත්‍රයකි.
2. සාමාන්‍ය දැනීම	ශ්‍රී ලංකාවේ දේශපාලනමය, සමාජීය, සංස්කෘතික සහ ආර්ථික පරිසරය ද ඇතුළුව සුරක්ෂිතතාව සහ සම්මත ප්‍රමිතීන් ද ජාත්‍යන්තර වශයෙන් වැදගත් වන කාලීන සිදුවීම් මෙන්ම විද්‍යාත්මක හා තාක්ෂණික වර්ධනය පිළිබඳ ඔහුගේ ඇති දැනුම පරීක්ෂා කිරීම අරමුණු කර සම්පාදනය කරන මෙය බහුවරණ හා කෙටි පිළිතුරු මාදිලියේ ප්‍රශ්නවලින් සමන්විත සියලුම ප්‍රශ්නවලට පිළිතුරු සැපයිය යුතු ප්‍රශ්න පත්‍රයකි.

12.0 වෘත්තීය පරීක්ෂණය :

විදුලි, ලෝහ වැඩ, මෝටර් යාන්ත්‍රික, ශීතකරණ හා වායුසමන, ගොඩනැගිලි, කාර්මික චිත්‍ර ක්ෂේත්‍රයන් සඳහා අයදුම් කරන

අයදුම්කරුවන් අතුරින් ලිඛිත පරීක්ෂණය සමත් අයදුම්කරුවන් ඒ ඒ විෂයය ක්ෂේත්‍රයෙහි වෘත්තීය පරීක්ෂණයට පෙනී සිටිය යුතුය.

ලකුණු 100 කාලය - උපරිම පැය 06 යි

12.1. විභාගය පිළිබඳ විස්තරය :

පරීක්ෂණය	විෂය ක්ෂේත්‍රය	කාලය	මුළු ලකුණු
වෘත්තීය පරීක්ෂණය	1.කාර්මික විත්‍ර	උපරිම පැය 06	100
	2.ගොඩනැගිලි වෘත්තීය		
	3.මෝටර් යාන්ත්‍රික		
	4. ශීතකරණ හා වායු සමන		
	5. විදුලි		
	6. ලෝහ වැඩ		

12.2. වෘත්තීය පරීක්ෂණය සඳහා අදාළ වෘත්තීය ක්ෂේත්‍ර හා විෂය නිර්දේශය :

විෂය ක්ෂේත්‍ර	විෂය නිර්දේශය
1. කාර්මික විත්‍ර	මෙම වෘත්තීය පරීක්ෂණ තාක්ෂණ / කාර්මික විද්‍යාල දැනට පැවැත්වෙන ජාතික වෘත්තීය සුදුසුකම් 5 මට්ටමේ (NVQ - 5) පාඨමාලාවල ප්‍රායෝගික පරීක්ෂණයට සමාන මට්ටමකින් පැවැත්වෙනු ඇත.
2. ගොඩනැගිලි වෘත්තීය	මෙහිදී අපේක්ෂකයා තම තාක්ෂණික දැනුමට අදාළ යන්ත්‍ර සූත්‍ර ක්‍රියා කරවීමටත්, මෙවලම් හඳුනාගැනීමට හා පරිහරණය කිරීමටත් එම උපකරණ, මෙවලම් භාවිතයෙන් සිසුන්ට තම ශිල්පීය දක්ෂතාව ප්‍රදර්ශනය කර අවබෝධය ලබා දීමට ඇති හැකියාවපරීක්ෂා කරනු ලැබේ.
3. මෝටර් යාන්ත්‍රික	
4. ශීතකරණ හා වායු සමන	
5. විදුලි	
6. ලෝහ වැඩ	

13.0 සාමාන්‍ය සම්මුඛ පරීක්ෂණය :

තරග විභාගයේ කුසලතා අනුපිළිවෙළ අනුව සුදුසුකම් ලබන අයදුම්කරුවන් බඳවා ගැනීමේ නිවේදනයේ සඳහන් මූලික සුදුසුකම් තහවුරු කර ගැනීම සඳහා සම්මුඛ පරීක්ෂණයකට පෙනී සිටිය යුතු ය. (සම්මුඛ පරීක්ෂණය සඳහා ලකුණු ලබා දෙනු නොලැබේ.)

14.0. රාජ්‍ය සේවා කොමිෂන් සභාවේ කාර්යය පටිපාටික රීති සහ මෙම ගැසට් පත්‍රයේ 3 වැනි ඡේදයේ ආරම්භයේ සඳහන් රාජ්‍ය සේවා තනතුරුවලට කරන පත්කිරීම් සම්බන්ධයෙන් අදාළ වන පොදු කොන්දේසි කෙරෙහි සහ 2183/20 හා 2020.07.06 දිනැති අතිවිශේෂ ගැසට් නිවේදනය මගින් ප්‍රකාශයට පත්කරන ලද “ශ්‍රී ලංකා කාර්මික අධ්‍යාපන සේවා ව්‍යවස්ථා සංග්‍රහය” සහ එහි 1-වන සංශෝධනය කෙරෙහි ද අපේක්ෂකයන්ගේ අවධානය යොමු කරවනු ලැබේ. ආයතන සංග්‍රහයේ II වැනි පරිච්ඡේදයේ 10 සිට 12 තෙක් ඡේදයන්හි වගන්ති තනතුරට ගැළපෙන පරිදි අදාළ වේ.

15.0. අනුමත පුරප්පාඩුවලින් කොටසක් හෝ සියල්ලම හෝ පිරවීමේ අයිතිය රාජ්‍ය සේවා කොමිෂන් සභාව සතු වේ.

16.0. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර, යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුත්තේ ය.

රාජ්‍ය සේවා කොමිෂන් සභාවේ නියෝගය පරිදි,

ලේකම්,
අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය
2026

ආදර්ශ අයදුම් පත්‍රය

රාජ්‍ය සේවා කොමිෂන් සභාව

අධ්‍යාපන , උසස් අධ්‍යාපන සහ වෘත්තීය අධ්‍යාපන අමාත්‍යාංශය

කාර්මික අධ්‍යාපන හා පුහුණු කිරීමේ දෙපාර්තමේන්තුව

ශ්‍රී ලංකා කාර්මික අධ්‍යාපන සේවයේ III ශ්‍රේණියේ

උපදේශක තනතුරු සඳහා බඳවා ගැනීමේ තරග විභාගය (විවෘත) - 2026

අයදුම්කරන තනතුර	තනතුරු අංකය	විභාගයට අයදුම්කරන භාෂා මාධ්‍ය

10. කලින් දරන ලද තනතුරු (වකවානු පිළිවෙලින් නිවැරදි දින සහිතව සඳහන් කරන්න) :

දෙපාර්තමේන්තුව/ ආයතනය	සේවා ස්ථානය	තනතුර	ස්ථිර ද, නාවකාලික ද යන වග	සිට	තෙක්	සේවා කාලය
1.						
2.						
3.						
4.						

11. ඔබ අධිකරණයක් මගින් වරදකරු වී තිබේ ද? ඔව් / නැත :

එසේ නම් විස්තර දක්වන්න :

12. මීට පෙර රජයේ දෙපාර්තමේන්තුවක, සංස්ථාවක/අධිකාරියක හෝ මණ්ඩලයක සේවයේ නියුක්තව සිටියේ ද ?

ඔව් / නැත. එසේ නම් සේවයෙන් ඉවත්වීමට / ඉවත් කිරීමට හේතුව දක්වන්න :-

.....

13. ඔබට විරුද්ධව කිසියම් විනයානුකූල පරීක්ෂණයක් පැවැත්වෙමින් තිබේ ද? ඔව් / නැත.

එසේ නම් විස්තර කෙටියෙන් දක්වන්න :-

.....

14. අයදුම්කරුගේ ප්‍රකාශය :-

මා විසින් මෙම අයදුම්පත්‍රයෙහි සඳහන් කර ඇති විස්තර සත්‍ය හා නිවැරදි බව සහතික කරමි. මෙහි සඳහන් විස්තර සාවද්‍ය බව තෝරා ගැනීමට කලින් අනාවරණය වුවහොත් එයින් මා නුසුදුස්සකු වීමට ඉඩ ඇති බව ද, තෝරා ගැනීමෙන් පසුව ඒ බව අනාවරණය වුවහොත්, කිසිදු වන්දියක් නොලබා මා තනතුරින් පහකිරීමට යටත් වන බව ද මම දනිමි. තවද, විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීති වලට මම යටත්වන බව ද ප්‍රකාශ කරමි.

.....
ඉල්ලුම්කරුගේ අත්සන.

දිනය :

15. අයදුම්කරුගේ /අයදුම්කාරියගේ අත්සන සහතික කිරීම :

මෙම ඉල්ලුම්පත්‍රය ඉල්ලුම්කරන (සම්පූර්ණ නම) යන අය මා පෞද්ගලිකව හඳුනා න බවත්,දින ඔහුගේ /ඇයගේ අත්සන මා ඉදිරියේදී තැබූ බව මෙයින් සහතික කරමි.

.....
සහතික කරන නිලධාරියාගේ අත්සන.

දිනය :
සහතික කරන නිලධාරියාගේ සම්පූර්ණ නම :-
තනතුර :
ලිපිනය :
නිල මුද්‍රාව:

දැනට රජයේ සහ පළාත් රාජ්‍ය සේවයේ සිටින අයදුම්කරුවන් සඳහා පමණි :

ඉහත විස්තර සඳහන්මහතා/මහත්මිය/මෙනවිය මෙම ආයතනයේ සේවය කරන බවත්, ඔහු/ඇය විසින් ඉහත සපයා ඇති තොරතුරු නිවැරදි බවත්, ඔහු/ඇය මෙම තනතුර සඳහා තෝරාගනු ලැබුවහොත් ආයතනයේ සේවයෙන් නිදහස් කළ හැකි බවත් සහතික කරමි.

.....
දෙපාර්තමේන්තු / ආයතන ප්‍රධානියාගේ අත්සන.

තනතුර :

දිනය :

නිල මුද්‍රාව :

07-46/1

අධ්‍යාපන, උසස් අධ්‍යාපන සහ වෘත්තීය අධ්‍යාපන
අමාත්‍යාංශය

ශ්‍රී ලංකා උසස් තාක්ෂණ අධ්‍යාපන ආයතනය (SLIATE)
2026 අධ්‍යයන වර්ෂය සඳහා
උසස් තාක්ෂණ ආයතනවලට සිසුන් බඳවා ගැනීම

2025 වර්ෂයේ හෝ ඊට පෙර අ.පො.ස (උසස් පෙළ) විභාගය සාර්ථක ලෙස සම්පූර්ණ කළ අයදුම්කරුවන්ගෙන්, ශ්‍රී ලංකා උසස් තාක්ෂණ අධ්‍යාපන ආයතනය විසින් පවත්වනු ලබන උසස් ජාතික ඩිප්ලෝමා (HND) පාඨමාලා සඳහා අයදුම්පත් කැඳවනු ලැබේ.

අයදුම්කරන පිළිවෙල

අයදුම්කරුවන් ශ්‍රී ලංකා උසස් තාක්ෂණ අධ්‍යාපන ආයතනයේ, උසස් ජාතික ඩිප්ලෝමා පාඨමාලා සඳහා apply.sliate.ac.lk වෙබ් අඩවිය මගින් පමණක් මාර්ගගතව අයදුම්කළ යුතුය. වෙනත් ඕනෑම ආකාරයකින් අයදුම් කිරීම පිළිගනු නොලැබේ. අයදුම්කරුවන් අන්තර්ජාලය හරහා උසස් ජාතික ඩිප්ලෝමා පාඨමාලා සඳහා අයදුම් කිරීමේදී මෙන්ම අන්තර්ජාලය හරහා තෝරාගත් උසස් ජාතික ඩිප්ලෝමා පාඨමාලා සඳහා ලියාපදිංචි වීමේදී ඇතුළත් වීමේ මාර්ගෝපදේශ කියවා තේරුම් ගත යුතු අතර, එහි ඇති නීති රීති සහ රෙගුලාසි අනුගමනය කළ යුතුය. ඇතුළත් වීමේ මාර්ගෝපදේශය මාර්ගගත අයදුම්පත සමඟ ලබා ගත හැක.

ශ්‍රී ලංකා උසස් තාක්ෂණ අධ්‍යාපන ආයතනය විසින් පහත වගුවේ පරිදි උසස් ජාතික ඩිප්ලෝමා පාඨමාලා කාණ්ඩ දෙකක් යටතේ පිරිනමයි :

කාණ්ඩ - 1 Z ලකුණු මත පදනම් වූ SLIATE අධ්‍යයන පාඨමාලා	HNDA, HNDBA, HNDBF, HNDE (CIVIL), HNDE (MECHANICAL), HNDE (ELECTRICAL & ELECTRONICS)/ HNDQS, HNDBSE, HNDA(AGRICULTURE.), HNDFT
කාණ්ඩ - 2 ලකුණු දීමේ පටිපාටිය මත පදනම් වූ SLIATE අධ්‍යයන පාඨමාලා	HND IN ENGLISH, HNDIT, HNDM, HNDPM, HNDTHM

සුදුසුකම් ලත් අපේක්ෂකයින්ට Z අගය මත පදනම් වූ සහ ලකුණු දීමේ පටිපාටිය මත පදනම් වූ පාඨමාලා කාණ්ඩ දෙකෙන් උපරිම අවස්ථා 10 ක් දක්වා ඔවුන්ගේ ප්‍රමුඛතාවය මත පදනම්ව උසස් තාක්ෂණ ආයතන සහ උසස් ජාතික ඩිප්ලෝමා පාඨමාලා සංයෝජන තෝරාගත හැක.

උසස් ජාතික ඩිප්ලෝමා පාඨමාලා සඳහා වන ප්‍රවේශ සුදුසුකම් “A” කොටසේ සහ උසස් තාක්ෂණ ආයතන (ATIs) පිළිබඳ විස්තර “B” කොටසේ ඇතුළත් කර තිබේ.

සුදුසුකම් ඇති අපේක්ෂකයින්ට රු.1,000 ක් ගෙවා උසස් තාක්ෂණ ආයතන වල උසස් ජාතික ඩිප්ලෝමා පාඨමාලා (උසස් තාක්ෂණ ආයතන සහ උසස් ජාතික ඩිප්ලෝමා සංයෝජන) උපරිම 10 ක් ඉහත කාණ්ඩ දෙකෙන්ම ඉල්ලුම් කළ හැක.

ඔබගේ බැංකු යෙදුමේ දැනටමත් පහසුකම් සපයා ඇති “Govpay” හරහා ගෙවීම් සිදු කළ හැක.

“Govpay” භාවිතයෙන් අයදුම්පත් ගාස්තුව ගෙවීම සිදු කරන ආකාරය :